

आकाशवाणी, पणजी

राष्ट्रीय खबरांपत्र

२० जून २०१७, सकाळीं ८.४०

मुखेल खबरो

– प्रधानमंत्री नरेंद्र मोदी २ दिसांच्या भेटे निमतान आयज दनपारा लखनौ शारांत पावतले. आपल्या भेटेवेळात ते वेगवेगळ्या प्रकल्पांचो शुभारंभ करतले. फाल्या जावपा आशिल्ल्या योग दिसाच्या सुवाळ्यांत ते वाटो घेतले.

– मिसा भारती बेनामी जमिन व्यवहार केंसित आयकर खात्यान स्थायी मालमत्ता जप्त केल्या.

– मजितीया वेतन मंडळाची पत्रकार आनी बिगर पत्रकाराखातीरची वेतन रचणूक पूराय पणान चालीक लावपाक सर्वोच्च न्यायालयान खबरापत्रांक सांगला.

– ल्हान आनी धारागत शेतकाऱ्यांचे दोन लाख मेरेनचे शेती रीण माफ करपाची घोषणा पंजाब सरकारान केल्या.

– एफ – १६ झुजारी विमानांची भारतांत निर्मिती करपाक टाटा समूह आनी अमेरीकी एरो स्पेस कंपनी लॉकीड मार्टिन हाणी कराराचेर सय केल्या.

– लंडनात आयज हॉकी संसारीक लिग सॅमिफायनल सर्तीत 'ब' गटाच्या खेळांत भारत आनी नॅदरलॅंड पंगडा मजगतीं खेळ जातलो.

प्रधानमंत्री नरेंद्र मोदी २ दिसांच्या भेटे निमतान आयज दनपारा लखनौ शारांत पावतले. ते थंय फाल्या रमाबाय आंबेडकर मैदानाचेर जावपा आशिल्ल्या आंतरराश्ट्रीय योग दिसाच्या सुवाळ्यांत वाटो घेतले. राज्यपाल राम नायक, मुखेलमंत्री योगी आदित्यनाथ आनी पालवी मुखेलमंत्री केशव प्रसाद मौर्या हेय या कार्यावळींत वाटेकार जातले. प्रधानमंत्री आयज सीडीआयआर म्हळ्यार केंद्रिय वखदा संशोधन संस्थेच्या नव्या कॅम्पसाचे उक्तावण करतले. थंयच्यान प्रधानमंत्री ए.पी.जे. कलाम तांत्रिक विद्यापीठान वतले आनी विद्यापीठाच्या नव्या इमारतीचे उक्तावण करतले. या सुवाळ्यांत ते प्रधानमंत्री आवास योजणेखाला २० लाभाथ्यांक पत्रा भेटयतले. मोदीच्या भेटे निमताना शारांत मोठ्या प्रमाणान सुरक्षा व्यवस्था केल्या.

राश्ट्रपती पदाचे वेचणूके खातीर बिहारचे राज्यपाल रामनाथ कोविंद एन.डी.ए.चे उमेदवार आसतले. भाजपा पक्षाध्यक्ष अमित शाह हाणी काल नवी दिल्लीत पत्रकार परिषदेंत ही म्हायती दिली. पक्षाच्या संसदीय मंडळाच्या दोन वरां चलिल्ले बसके उपरांत ही घोषणा जाली. या बसकेंत प्रधानमंत्री नरेंद्र मोदी आनी पक्षाच्या वडील फुडारी हाजीर आशिल्ले. विरोधी पक्षाचो तेको मेळोवपाखातीर प्रधानमंत्री काँग्रेस अध्यक्ष सोनिया गांधी आनी आदले प्रधानमंत्री मनमोहन सिंग हांचेकडेन उलोवणी करुन तांचे समर्थन मागले, अशें अमित शाह हाणी सांगला. एक्यात्तर वर्सा पिरायेचे कोविंद हे वरिश्ठ आदवोगाद आनी दोन फावट राज्यसभेंत ताणी भाजपाच्या प्रतिनिधीत्व केला. रामानथ कोविंद असाधारण राश्ट्रपती जातले आनी तर गरीब, दलित आनी वंचित वर्गाखातीर खंबीर पणान आवाज उठयत रावतले असो विश्वास प्रधानमंत्री नरेंद्र मोदी हाणी उक्तायला. इतले मजगती एनडीए उमेदवार वेचून काडपाचो निर्णय भाजपान एकतर्फी पावंडयार घेतला अशें काँग्रेस पक्षान म्हळा.

काँग्रेस पक्षाबरोबर कोविंद हांच्या नावासंदर्भाने कसलीच चर्चा करू नशिळी अशें पक्षाचे वडील फुडारी गुलाम नबी आजाद हाणी काल सांजे नवी दिल्लीत पत्रकारांकडे उलयताना सांगले. फुडातारली रणनिती ठरोवपा हेतान काँग्रेस पक्षान या म्हयन्याच्या २२ तारकेके विरोधी फुडाऱ्यांची बसका आफयल्या अशें आझाद हाणी सांगले. रामनाथ कोविंद हांका राष्ट्रपती पदाखातीरचे उमेदवार घोषित केल्ले खातीर बिहारचे मुखेलमंत्री नितिश कुमार हाणी खोस उक्तायल्या. पटना शारांत राजभवनांत कोविंद हांका परबी दिल्या उपरांत मुखेलमंत्र्यानी सांगले की बिहारा खातीर ही एक अभिमानाची गजाल. सीपीआयएन पक्षान संकेत दिल्या की ते कोविंद हांचो विरोध करतले. कोविंद हांचो आरएसएसच्या दलित फाट्याकडेन संबंद आसा अशे पक्षाचे म्हासचिव सिताराम येच्युरी हाणी सांगले. कोविंद हाणी आपली वेचणूक केल्ल्या खातीर प्रधानमंत्री आनी भाजपा अध्यक्षेचे उपकार मानल्यात. आपल्या उमेदवारीखातीर ताणी सगल्या राजकीय पक्षांकडे तेक्याची मागणी केल्या.

ओडीशातलो सत्ताधारी पक्ष बिजू जनता दल भाजपा फुडारपणाखालच्या एनडीएच्या राष्ट्रपती पदाखातीरचे उमेदवार रामनाथ कोविंद हांचे समर्थन करतलो. पक्षाचे अध्यक्ष आनी राज्याचे मुखेलमंत्री नवीन पटनायक हाणी फोनावेल्यान प्रधानमंत्री नरेंद्र मोदी हांचेकडेन ह्या मुद्याचेर उलोवणी केली. त्या उपरांत काल सांजे ताणी प्रसार माध्यमांकडे उलयताना सांगले की, आपलो पक्ष एनडीएच्या उमेदवाराचे समर्थन करतलो. मजगती आंध्र प्रदेशाचे मुखेलमंत्री चंद्रबाबू नायडू हाणी राष्ट्रपती पदाखातीरच्या एनडीएचे उमेदवार रामनाथ कोविंद हांच्या प्रस्तावाक येवकार दिला.

मिसा भारती बेनामी जमिन व्यवहार केसिंत आयकर खात्यान अस्थायी रित्या काय स्थायी मालमत्ता जप्त केल्या. आरजेडी मुखेली

लालु प्रसाद यादव हांच्या कुटूंबीयांचो कथीत पणान आसपाव आशिल्ल्या एक हजार कोटी रुपयांच्या बेनामी जमिन व्यवहार आनी कर चुकवेगिरी केसी संदर्भाच्या चौकशेन आयकर खात्यान दोन मालमत्ता जप्त केल्या. फाटल्या वर्सा नोव्हेंबरांत चलणूकेंत आयिल्ल्या बेनामी व्यवहार कायदो १९८८ खाला अस्थायी आदेश जारी करुन खात्यांत नवी दिल्लीतले एक घर आनी जमिन जप्त केल्या अशे अधिकाऱ्यांनी सांगले अशी आनीकूय काय मालमत्ता ये केसिंत जप्त करतले अशे अधिकाऱ्यांनी सांगला.

मजितीया वेतन मंडळाच्या पत्रकार आनी बिगर पत्रकाराखातीरची वेतन रचणूक पूराय पणान चालीक लावपाक सर्वोच्च न्यायालयान खबरापत्रांक सांगला. ही वेतन रचणूक न्यायालयान आपल्या ७ फेब्रुवारी २०१४ दिसा दिल्या निवाडयान मान्य केल्ली आनी हाका लागून ती पूराय पणान चलणूकेत हाडूंक जाय अशे न्यायालयान सांगले.

पंजाबात ५ एकर मेरेन जमिन आशिल्ल्या ल्हान आनी मध्यम शेतकाऱ्यांचे दोन लाख रुपयामेरेनचे पूराय शेती रीण माफ करपाची घोषणा राज्याचे मुखेलमंत्री कॅप्टन अमरेंद्र सिंग हाणी केल्या. विधानसभेन आपल्या भाषणावेळार मुखेलमंत्र्यांनी ही घोषणा केली. हाका लागून १० पूज्य २५ लाख शेतकारांक लाव मेळटलो अशे ताणी सांगले.

टाटा समुह आनी अमेरिकी विमान कंपनी लोकहीड मार्टिन हांणी एफ-१६ झुजारी विमानां भारतांत तयार करपाक आनी निर्गत करपाच्या कबलातीचेर सय्यो केल्यो. काल सय्य केल्ल्या ह्या कबलाती प्रमाण लोकहीड आपलो कारखानो भारतांत स्थलांतरीत करतली. हाका लागून अमेरिकी रोजगाराचेर थेट परिणाम जावचो ना अशें पीटीआय खबरां संस्थेन कळीत केलां. ह्या भागिदारीक लागून एफ-१६ मेक इन इंडिया प्रस्ताव व्हडा प्रमाणांत घटमूट

करता अशें लोकहीड मार्टिन अॅरोहॅन्टचे कार्यकारी उपाध्यक्ष ओर्लांडो कार्वाल्हो हांणी सांगलें. हाका लागून भारतांत आनी अमेरिकेंत साबार नव्यो रोजगार संघो तयार जातल्यो अशें तांणी सांगलें.

निरगतीक चालना दिवपा हेतान आज नवी लिल्लीत वाणिज्य आनी उद्देग मंत्री निर्मला सीथारान हांच्या फुडारपणाखाला ७० वांगडी व्येपार मंडळाची बसका जाता. २०१५-२० विदेश व्येपार धोरणाचो मंत्रालय नियाळ घेता हाका लागून ही बसका म्हत्वाची थारता. हे धोरण ह्या म्हयन्याच्या अखेर मेरेन जारी करतले अशी आस्त आसा. ही या मंडळाची दुसरी बसका. व्येपार आनी उद्देग मळाबरोबर सतत चर्चा आनी सल्ला मसलत करप हो या मंडळाचो हेत आसा. हे मंडळाची फाटली बसका एप्रिल २०१६ न जाल्ली.

खेडेगाव उदरगत मंत्रालयान काल नवी दिल्लीत जाल्या सुवाळ्यांत वेगवेगळ्या श्रेणी खाला राज्या आनी हेर संघटनांक १४४ पुरस्कार भेटेयल्यात. प्रधानमंत्री ग्राम सडक येवजणे खाला सगळ्यांत चड खेडेगावातले रस्ते बांदिले खातीर बिहाराक पुरस्कार मेळ्ळा जाल्यार मध्यप्रदेशाक बिगर पारंपारीक बांधकाम सामग्रीचो वापार केल्ले खातीर पुरस्कार मेळ्ळा. पंच्याणव टक्याच्याकूय अधिक मोख पुराय केल्ल्या खातीर हरीयाणा, गुजरात आनी कर्नाटकाक खासा पुरस्कार मेळ्ळा अशे मंत्रायलयान नवी दिल्ली जारी केल्ल्या निवेदनान म्हळा. वेगवेगळ्या श्रेणी खाला वेगवेगळ्या संस्था आनी बँकाक पुरस्कार दिल्या.

फ्रंसाच्या राष्ठाध्यक्ष इमान्युअल मेक्रो हाणी एदुआर्द फिलीप हांची प्रधानमंत्री म्हण परत नियुक्ती केल्या. बुधवार मेरेन फुडले सरकार घडोवपाक तांका सांगला.

लंडनात आयज संसारीक हॉकी लिग सॅमिफायनल सर्तीत ब गटाच्या खेळांत भारत आनी नॅदरलॅंड पंगडा मजगती खेळ जातलो. तीन जैता उपरांत भारत ब गटांत पयल्या सुवातेर आसा जाल्यार दोन खेळांनी दोन जैता मेळून नॅदरलॅंड दुसऱ्या सुवातेर आसा. आयचो जैतीवंत पंगड क्वाटर फायनलींत चवथ्या सुवातेवेल्या पंगडा आड खेळटलो. भारतांन स्कॉटलॅंडाक ४-१, कॅनडाक ३-० आनी कट्टर प्रतिस्पर्धी पाकिस्तानाक आयतारा ७-१ अशे हारयल्ले.

मुखेलमंत्री मनोहर पर्रीकार हांणी काल भाजपा मुखेलपणा खालच्या सरकारची समान उणी कार्यावळ घोशीत केली. ही कार्यावळ केंद्र सरकारच्या 'सबका साथ सबका विकास' विचारधारे कडेन आनी गोंयकारपणा कडेन जोडिल्ली आसा. मुखेलमंत्र्यांनी आल्तीन पणजे सरकारी राबितो घरा पत्रकार परिशदेंत ही कार्यावळ घोशीत केली. धा वेगवेगळ्या माथाळ्या खाला सरकारान प्राधान्य वळेरी थारायल्या. प्रादेशीक आराखडो २०३० हाचे खाला जमनीचो वापर करपा विशींचें धोरण मुखार येतलें अशें ह्या कार्यावळींत म्हळां. शेती, गोरवां सांबाळ आनी नुस्तेमारी हाचे खाला सरकारान शेती कूळ कायद्यांत दुरुस्ती करपाचें थारायलां आनी केसी बेगीन सुटाव्यो जावच्यो हे खातीर खासा मामलेदार न्यायालयां उबारपाचें थारायलां. वर्स २०२२ मेरेन सगळ्यां खातीर घरां दिवपाची सरकाराची मोख आसा. गुंतवणूक आनी रोजगार हाचे खाला तरणाट्या खातीर रोजगार संदी नदरे मुखार दवरून कुशळटाय प्रशिक्षण दितले. शिक्षणीक धोरणा खाला गुणवत्तेचेर आदारीत शिक्षण दिवप हाचेर भर आसतलो अशें मुखेलमंत्री पर्रीकार हांणी सांगलें. सद्याचें शिक्षणाचें माध्यम धोरण कसल्याच बदला विणें चालू

दवरतले अशें तांणी स्पश्ट केलें. २०२० वर्सा मेरेन कोयर मुक्त
गोंय साद्य करपाचें उतर समान उण्या कार्यावळींत दिलां.
